



नेपाल सरकार

प्रदेश प्रमुख
बागमती प्रदेश
हेटौंडा, मकवानपुर

शुभकामना सन्देश

क्रिसमस २०८२ को उल्लासमय अवसरमा बागमती प्रदेश तथा देश बिदेशमा रहनुहुने कृश्रियन धर्मालम्बी लगायत सम्पूर्ण दिदीबहिनी तथा दाजुभाइहरूमा सुस्वास्थ्य, दीर्घायु र समृद्धिको हार्दिक शुभकामना व्यक्त गर्दछु।

प्रेम, त्याग, सहनशीलता र मानवताका मूल्यहरूका प्रतीक येशू ख्रीष्टको जन्मोत्सवका रूपमा मनाइने क्रिसमस पर्वले मानव जीवनलाई नैतिकता, सद्भाव र सहअस्तित्वको मार्गतर्फ उन्मुख गराउने सन्देश प्रवाह गर्दछ। यस पर्वले धर्म, जाति, भूगोल र संस्कृतिभन्दा माथि उठेर मानव मात्रलाई एकताबद्ध बनाउने पवित्र सन्देश बोकेको छ।

नेपाल एक बहुजातीय, बहुभाषिक, बहुधार्मिक र बहुसांस्कृतिक विशेषतायुक्त देश हो। हाम्रा चाडपर्वहरूले आपसी सहिष्णुता र सद्भावलाई थप सुदृढ बनाउन महत्वपूर्ण भूमिका खेल्दै आएका छन्। धर्मनिरपेक्षतालाई आत्मसात् गरेर रास्ट्रिय एकतालाई थप सुदृढ बनाएका छन्। यस अवसरले समाजमा विद्यमान असमानता, द्वन्द्व र निराशालाई हटाउँदै प्रेम, आशा र सकारात्मक सोचको उज्यालो फैलाउन प्रेरणा प्रदान गरोस् भन्ने कामना गर्दछु।

क्रिसमस २०८२ ले देशमा सम्वाद र सहकार्यको माध्यममार्फत शान्ति, स्थायित्व र दिगो विकासमा योगदान पुऱ्याउने बिश्वास लिएको छु। साथै, यस पर्वबाट प्राप्त प्रेरणाले हामी सबैलाई कर्तव्यनिष्ठ, जिम्मेवार र उत्साहित बनाइ समृद्ध देश निर्माणतर्फ अग्रसर गराउने अपेक्षा राखेको छु।

अन्त्यमा पुनः सबैमा क्रिसमस पर्वको हार्दिक मंगलमय शुभकामना व्यक्त गर्दछु।

२०८२ साल पुस १० गते, बिहीवार
ने.सं. ११४६ प्वहेलाश्वः पञ्चमी


दीपक प्रसाद देवकोटा
प्रदेश प्रमुख